

## Il - Port Il - Kbir — 1942

Kienet ghodwa ta' Ġunju u dak in-nhar, bhas-soltu, inżilt sal-Barrakka t'Isfel biex ngħaddi l-hin tal-mistrieħ, li kien bejn in-nofs siegħa u s-sagħtejn ta' wara nofs in-nhar. X'niekol ma kellix għaliex il-bieċtejn hobż, li kont hadt miegħi mid-dar, kont kilthom f'xi l-ghaxra ta' fil-ghodu.

Hliefi ma kenitx tidher ruh fil-Barrakka. Hemda ta' l-oqbra kienet tistorni u dawk l-erba' sigriet li hemm donnejthom ċipress.

Ersaqt wara ċ-ċint li jhares għal fuq il-Port il-Kbir, serraħt minkbejja maċ-ċint u qgħadt hemm inhares għad-dell ta' waħda mis-siġar. Il-Port il-Kbir kien iġib dehra ta' qsim il-qalb.

Xejn ma kien jidher f'wiċċ l-ilma, hlief żewġ jew tliet gżuz herba ta' njam u hadid li sa ftit xhur qabel kienu vapuri sbieħ u mdaqqsa. Fuq ix-xatt tal-Belt kien jidher ukoll il-fdal ta' xi erba' dgħajjes — ftit bċejjeċ tal-ħatab li kienu jghoddu biss għan-nar.

Il-bqija baħħ. Anqas biss dgħajsa ċkejnkna ma kienet taq-sam minn tarf għall-iehor tax-xatt. Tul il-firxa tal-port kollu, kien hemm biss xi tliet laneċ żgħar, u dawn wieqfa għad-dell tal-Kastell Sant'Anġlu. Bħal siġra fix-xitwa dawk il-laneċ dehru qishom għajjiena u mingħajr heġġa għax ma kien hemm ebda ruh fuqhom.

Is-sema u l-baħar — żewġ meddjet żoroq bla nikta — tas-sew li ma kinux jagħmlu għajb lil Ġunju. Izda fil-waqt li kont nixhet il-harsa daqqa fuq wiehed u daqqa fuq l-iehor, ghajnejja kienu jaqsmu dak l-istar iżraq u jieqfu mbażżgħa quddiem theddid moħbi.

Wara l-iżraq tas-sema kont qiegħed nilmaħ mogħdijiet mnejn ta' sikwit kienu joqorbu bil-qtajja l-egħdewwa u jizir-għu minn hemm fuq herba u mewt; u, sewwa sew taħt l-iżraq tal-baħar, ħarsti kienet teħda fuq żrieragħ ta' qerda, mitfughin bil-ghama fid-dalma tal-lejl. Xhieda ta' dan it-theddid moħbi kienu l-fdalijiet mahruqa f'kull naħa tal-port.

Kull tant kont indur u nħalli ħarsti timraħ 'il barra fejn iżraq kien jitbewwes ma' iżraq — mhux biex nitgħaxxaq bis-sbuhija, bħal ma kont nagħmel qabel, izda b'tama fiergħa li nilmah xi duħħan fix-xefaq.

Tama fiergħa tassew!

Kont nistħajjilni nilmaħ ix-xefaq miżgħud bi dbejjeb moħ-bija, lesti biex jaħfnu u jeqirdu kull ma joqrob lejn xtutna. Għalkemm ebda ghajnejn ohra ma kienu msammra fuq ix-xefaq

minn wara s-swar, mijiet u eluf ta' hsibijiet kienu jgħarrxu 'l hemm barra flimkien ma' harsti.

F'daqqa waħda hassejt tqanqila go fija. Harsti kienet don-nha ltaqgħet ma' dak li kienet tfitteż u f'hin wiehed sħajjiltni nara l-Barrakka fejn kont u s-swar kollha miżghuda bin-nies u eluf ta' wcuħ sofor u mghaddina mdawrin lejn l-imkien fejn kienu waqfu għajnejja.

Kemm ferħ, għajat, ċapċip u tixjir ta' mkatar u bnadar! Minn, hemm barra konna nistennew bla sabar il-hajja, il-ghixien...

Kif dort madwari, hemda sfiqa aktar minn qabel hassejtha toħnoqni u b'dieqa kbira ntaħt li dak kollu ma kienx hlief xewqa fiergha ta' moħħ imhewden.

Mifni minn dik il-hemda u minn dik id-dieqa u mheddell bis-šana tan-nofs in-nhar saffi, wiżint rasi fuq minkbejja.....

Bil-heffa tal-hsieb id-dehra li kelli quddiem i ftit qabel bdiet issa tieħu sura oħra. Is-sema kien neža' l-iżraq u xedd l-ikħal sewdieni.

Ix-xemx kienet għabet mis-smewwiet biex tagħmel il-wisa' għall-ħakem tal-lejl, il-qamar, li issa, b'wiċċu mimli, deħbi u dahkani, kien għadu kif xiref minn wara l-Kasteli Sant'Anġlu. Aktar ma beda joghla l-qamar aktar beda jickien u dijetu bdiet dejjem iżjed titqawwa sakemm minn safrani ha lewn il-fidda.

Il-jum kien inbidel f'lejla sajjija milli jaħ jagħti Gunju u f'daqqa waħda ntaħt li dik il-hemda, li ftit qabel kienet tiffini, issa nkisret minn hsejjes u thaxwix ta' ilma fil-port. Wiċċ il-baħar, maħsul minn dik il-għabra tal-fidda li kienet tixtered fuqu mill-medda tas-sema, ma kienx iqanqal dak it-thedd id u biža' li kien nissel ftit qabel. Wiehed wara l-ieħor, mijiet ta' dwal bdew ifiġġu ma' dwar il-port kollu.

Fil-port kienu jinsabu vapuri ta' kull daqs u ta' kull ġens. Sewwa sew taħt l-isptar ta' Bighi, kien jidher vapur mill-kbar li kien dahal f'dik il-lejla bit-turisti.

Kull tant kienu jinstemgħu hsejjes ta' ktajjen, daqq ta' xi suffara u thaxwix haħf ta' l-ilma, u xi vapur kollu dwal kien iħalli l-port biex postu jimtela minn xi ieħor li jkun diġa' fil-qrib. Ta' sikwit kienu jaqsmu minn naha għal oħra tal-port xi lanec jew dgħajjes bid-dwal bojġod, ħamor u ħodor.

Ilhna tal-haddiema, mitfija minn hsejjes bla hedu kienu jinstemgħu riesqa min-naha tax-xatt tal-Belt, fejn xi vapuri kienu jħollu t-tagħbijiet siewja tagħhom fuq il-braken. Aktar 'il ġewwa, fil-bidu tad-dahla ta' l-Isla u tat-tarzna kif ukoll fin-nofs tal-port kien hemm weqfin xi bcejjeċ tal-gwerra. Kienu sbieħ milquta minn dak id-dawl fiddien tal-qamar, gwejda u mhux bħal driebes imghaddbin, lesti biex jissieltu ma' l-egħ-

dewwa. Fomm il-kanuni taghhom li ghal bosta snin ma kenux semmgħu lehenhom qerriedi, kien sieket.

U hekk, fil-waqt li xi skuna bil-qluġh miftuha u mbajda mid-dija tal-qamar kienet taqsam il-port u torqom dik id-dehra, il-ħajja u l-hidma ma kenitx teħda fil-port, kif ma kenux jeh-dew iduru d-dwal taż-żewġ fanali.

Hassejtni msahhar quddiem dik id-dehra u ma nafx kemm domt hemm inħares.....

Iżda kif kont f'dik il-qagħda; hoss li ma kienx tas-soltu laqat lil widnejja, u damdim u twerdin, għall-ewwel dghajjef u mbagħad aktar qawwi, beda jithallat mal-hsejjes tal-hatt tat-tagħbijiet.....

Dak id-damdim ried ikun biex nistenbah. Harist ma' dwari bħal wiehed mibluġh. Ix-xemx kienet għadha tisreg mill-iżraq tas-sema. Xhett harsti fuq il-port — kollox baħh u sieket bħal qabel. Biss id-damdim kien jikser il-hemda.

Ergajt harist 'il fuq u lmaht għadd ta' ajruplani tat-taqbid herġin 'il barra lejn ix-xefaq. Donnu kien wasal hbit iehor mill-għadu.

Ma kien jidher hadd hliefi fil-Barrakka.

Imdejjaq u mheddell aktar minn qabel, għajjen u bil-guħ, hriġt minn hemm ġew iżda mohhi baqa' jhewden fuq dik il-lejla sabiħa ta' Gunju tas-sena 1938.